
fo ko fof/ k fokku i z k ky k vijKk v uh alku folks eaN % dnol h dk Z Irlg i zly h y kxw 

djusd sl aák esan 

सामान्य प्रशासन विभाग के संकल्प संख्या -4754 दिनांक 31.12.2007 द्वारा सचिवालय के विभागों एवं 
निदेशालयों में पाँच दिवसीय कार्य सप्ताह प्रणाली को पूर्ववत् लागू रखे जाने का निर्णय लेते हुए क्षेत्रीय कार्यालयों 
( प्रमण्डलीय आयुक्तों के कार्यालय, मुख्य अभियंताओं के कार्यालय आदि सहित) तथा महाधिवक्ता कार्यालय के लिए छ : 
दिवसीय कार्य प्रणाली को फिर से लागू किया गया जिसमें कार्यालय अवधि 10:00 बजे पूर्वाह्न से 05:00 बजे अपराह्न 
तक ( नवम्बर से फरवरी तक 10:30 बजे पूर्वाह्न से 05:00 बजे अपराह्न तक ) रखे जाने तथा मध्याह्न भोजन का 
समय 01:30 बजे अपराह्न से 02:00 बजे अपराह्न तक रखे जाने का निर्णय संसूचित किया गया । उक्त निर्णय के 
अलोक में विधि विज्ञान प्रयोगशाला, जो अपराध अनुसंधान विभाग का निदेशालय है, में पाँच दिवसीय कार्य सप्ताह 
प्रणाली लागू है । 

2. अपराध अनुसंधान विभाग के पत्र संख्या -1414 दिनांक -12.11.2020 द्वारा सूचित किया गया है कि “ विधि 
विज्ञान प्रयोगशाला में कार्यरत वैज्ञानिक / कर्मी आपात सेवा के सदस्य है । विधि वैज्ञानिकों से रिसर्च पेपर पब्लिकेशन 
एवं अन्य कार्य करने की अपेक्षा है । ये सरकारी पदाधिकारी के साथ - साथ वैज्ञानिक भी है । अतः वैज्ञानिकों को समय 
सीमा में बाँधना उचित नहीं होगा । " वर्णित स्थिति में पत्र में विधि विज्ञान प्रयोगशाला, पटना में भी अन्य क्षेत्रीय विधि 
विज्ञान प्रयोगशालाओं की भाँति छः दिवसीय कार्य सप्ताह प्रणाली लागू करने की अनुशंसा की गयी है । 

3. अतः प्रशासी विभाग की अनुशंसा के आलोक में सम्यक् विचारोपरान्त निर्णय लिया जाता है कि 
(i ) दिनांक -01.01.2021 के प्रभाव से विधि विज्ञान प्रयोगशाला, बिहार, पटना में भी छ: ( 06) दिवसीय 

कार्य सप्ताह प्रणाली लागू होगी । 

( ii ) छ : (06) दिवसीय कार्य सप्ताह प्रणाली के तहत विधि विज्ञान प्रयोगशाला में भी कार्यावधि 10:00 बजे 

पूर्वाह्न से 05:00 बजे अपराह्न तक ( नवम्बर से फरवरी तक 10:30 बजे पूर्वाह्न से 05:00 बजे 
अपराह्न तक ) रहेगी तथा मध्याह्न भोजन का समय 01:30 बजे अपराह्न से 02:00 बजे अपराह्न 

तक रहेगा । 
(iii) छ : ( 06 ) दिवसीय कार्य सप्ताह प्रणाली की भाँति विधि विज्ञान प्रयोगशाला, पटना के कर्मियों को भी 

एक कैलेन्डर वर्ष में कुल 16 आकस्मिक अवकाश अनुमान्य होंगे । 
( iv ) सामान्य प्रशासन विभाग (तत्कालीन कार्मिक एवं प्रशासनिक सुधार विभाग) का संकल्प ज्ञापांक -3450 

दिनांक -02.12.2006 एवं ज्ञापांक -4754 दिनांक- 31.12.2007 इस हद तक संशोधित समझा जायेगा । 
आदेश दिया जाता है कि सर्वसाधारण की जानकारी के लिए इसे बिहार राजपत्र के असाधारण अंक में 
प्रकाशित किया जाय और इसकी प्रतिलिपि महालेखाकार, बिहार, पटना / सचिव, बिहार लोक सेवा आयोग, 
पटना / सचिव, बिहार कर्मचारी चयन आयोग, पटना / सचिव, बिहार तकनीकी कर्मचारी चयन आयोग , 
पटना / सरकार के सभी विभाग / सभी विभागाध्यक्ष / सभी प्रमंडलीय आयुक्त / सभी जिला पदाधिकारी को 
सूचनार्थ भेजी जाय । 

बिहारराज्यपाल के आदेश से 

गुफरान अहमद , 
सरकार के उप सचिव । 


आदेश 


अधीक्षक , सचिवालय मुद्रणालय , 

बिहार, पटना द्वारा प्रकाशित एवं मुद्रित । 

